


دیوانگانِ نامحرم از قلم سمیرا حیات



novelsclubb@gmail
www.novelsclubb.com
IG: @novelsclubb

دیوانگانِ نامحرم از قلم سمیرا حیات

Poetry

Novelette

Afsana

Column

Novel

NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔
ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں
• ورڈ فائل
• ٹیکسٹ فارم
میں دئے گئے ای۔میل پر میل کریں۔

novelsclubb@gmail.com

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

دیوانگانِ نامحرم از قلم سمیرا حیات

دیوانگانِ نامحرم



www.novelsclubb.com

دیوانگانِ نامحرم

سمیرا حیات

قسط نمبر 5

NC

"ناراض ہوا بھی تک مجھ سے؟' ازوئی کچن میں پہلے سے چائے بنانے میں مصروف تھی اس نے بڑھ کر پیچھے سے اس کے گرد بازو مائل کر لیے

"میں بھلا کیوں ہونے لگی ناراض؟" اس کے لہجے میں ناراضگی چھلک رہی تھی

"زونی اس وقت سیچویشن ہی ایسی تھی مجھے کچھ سمجھ نہیں آیا" ہبہ نے لاچاری سے کہا
"ہبہ میں ناراض نہیں ہوں بس یہ ہے کہ مجھے وہاں چھوڑ کر مت آتی تمہیں پتہ ہے مجھے
باہر کا کچھ نہیں پتہ کس سے بات کرنی ہے کس سے نہیں۔۔ اگر تم مجھے اپنے ساتھ لے چلتی تو
میں ان غنڈوں سے اُلجھتی نا مجھے اس سے ہیپ لینی پڑتی" اسکی آواز بھر آئی

"زونی میں سمجھ سکتی ہوں تمہاری حالت لیکن۔۔۔"

"نہیں ہبہ تم نہیں سمجھ سکتی" زورین نے اسکی بات کاٹتے ہوئے اُسے خود سے دور کیا
"وہ مر رہا تھا ہبہ۔۔ میرے لیے میرے کہنے پر میرے سامنے وہ اپنی آخری سانسیں لے
رہا تھا میں کچھ نہیں کر پار ہی تھی میں خود کو کتنا مجبور اور کتنا نادام محسوس کر رہی تھی تم نہیں سمجھ
سکتی" اسکی آنکھوں سے آنسوؤں کی لڑی ٹوٹ کر گری اور اس کے دوپٹے میں جذب ہو گئی
"وہ اس حالت میں بھی مجھے مسکرا کر دیکھ رہا تھا اور مجھے ایسے لگ رہا تھا جیسے وہ مجھ پر ہنس
رہا ہو کہ زورین حامدی تمہیں کیا لگا میں جھوٹ بول رہا تھا میں تمہارے کہنے پر خود کو ختم نہیں
کر سکتا" اسکی آواز کپکپانے لگی ہبہ نے آگے بڑھ کر اُسے زور سے گلے لگا لیا

"مجھے اس دنیا سے خوف آنے لگا ہے ہبہ ---- اس دنیا کے مردوں سے، محبت سے، موت سے مکافات سے مجبور یوں سے، مجھے اس دنیا سے دور جانا ہے بہت دور، اس دنیا کا ہر "م" میری زندگی کی مصیبتوں میں مزید اضافہ کرتا جا رہا ہے" وہ دیوانہ وار روتی جا رہی تھی

"ایم سوری زوئی۔۔ آئندہ ایسا نہیں کروں گی آئی پراس" وہ نادم سی بول رہی تھی

"ایسا کچھ مت سوچو پلیز ہم سب ہیں ناں تمہارے ساتھ، میں سمان سے بات کروں گی وہ یہ معاملہ ہینڈل کر لے تمہیں کچھ نہیں ہونے دوں گی آئی پراس" اس سے دور ہوتے ہوئے اس کے آنسو پونچھتے ہبہ نے تسلی دی

"ناراض نہیں ہونا اب؟" ہبہ نے تصدیقی طور پوچھا تو اس نے نفی میں سر ہلادیا

"ایک اور بات مانو گی۔۔؟" ہبہ نے ڈرتے ہوئے اس سے پوچھا وہ سوالیہ نظروں سے اُسے دیکھنے لگی

"سعد کے رشتے کے لئے ہاں کر دو" زورین نے بے یقینی طور پر اُسے دیکھا

"دیکھو تمہارے لیے یہی اچھا ہے کل کلاں اس نے کچھ غلط حرکت کر دی تو پھر اس سے بہتر یہی ہے کہ تم اپنی طرف سے اس سے برتر ہو جاؤ اور ابھی وہ ہاسپٹل میں بھی ہے تو کوئی پرابلم نہیں ہوگی" ہبہ نے رسائیت سے اُسے سمجھایا

"تم سمجھ رہی ہوناں میں کیا کہہ رہی ہوں" ہبہ نے اس کا چہرہ ہاتھوں میں بھر لیا

زورین نے نادام سی ہو کر اثبات میں سر ہلادیا

"تو میں امی بابا کو بتادوں سعد کے بارے میں؟" ہبہ نے متلاشی نگاہوں سے اسکے چہرے

کو جانچا

اس نے لمبی سانس خارج کر کے اثبات میں سر ہلایا تو ہبہ نے خوش ہو کر اُسکا سر چوم لیا اور

www.novelsclubb.com

وہ بس اپنے اندر خوشی کے احساس کو ٹٹولتی ہی رہ گئی



"سب خوش ہو جائیں گے ناں مجھے دیکھ کر؟" راحم نے خوش ہوتے ہوئے پوچھا
"بالکل کوئی شک ہے آپکو،، طلحہ نے شاپنگ بیگ پکڑے ٹانگ سے دروازہ کھولتے ہوئے

جواب دیا

وہاں سے گزرتی ہوئی سبین بیگم طلحہ کو دیکھ کر ٹھٹھک کر رک گئیں
"طلحہ تم یہاں ہو تو تو راحم...." اُن کے الفاظ منہ میں ہی رہ گئے راحم کو دیکھ اُنکی آنکھیں

بھرا آئیں

www.novelsclubb.com

"راحم میری جان" وہ روتے ہوئے اس کے گلے لگ گئیں راحم نے کس کرا نہیں گلے لگا

لیا

"یہ کیا پاگل پن کر دیا تھا ایک بار بھی ہمارا خیال نہیں آیا" وہ اس سے جدا ہوتی شکوہ کرنے

لگی

"ایم سوری مہما پتہ نہیں کیا ہو گیا تھا مجھے آپکو پتہ ہے ناں آپکا راحم تھوڑا پاگل سا ہے بس

ہینڈل نہیں ہو اوہ سب مجھ سے" وہ اُن کے ہاتھ تھامے بے چارگی سے جواب دینے لگا

"مہما چلیں" صلح اپنا بیگ سیٹ کرتے ہوئے اُنکی طرف چلی آئی اور پھر راحم کو دیکھ کر

ناراضگی سے اپنی جگہ پر رک گئی ادیبہ خوشی سے بڑھ کر اس کے گلے لگ گئی

"I really miss you" بھائی،

"I miss you too" میری جان،، "اس نے محبت سے کہتے اشارے سے صلح کی

www.novelsclubb.com

ناراضگی کا پوچھا

"آپ سے ناراض ہیں آپی آپکو ایسا نہیں کرنا چاہیے تھا، ادیبہ نے ڈانٹتے ہوئے کہا

"مہمم،، وہ سمجھنے کے انداز سے سر ہلاتا صلح کی طرف چلا آیا

"مما میں نے سنا ہے کوئی ناراض ہے ہم سے،، اس نے شریرا انداز میں سپین بیگم کو مخاطب کیا صلح نے آنسو چھپاتے ناراضگی سے منہ پھیر لیا

"رورہی ہو؟،، اس نے صلح کی آنکھوں کی نمی کو پیار سے دیکھا

"بالکل بھی نہیں میں کیوں روؤں؟،، اس نے اسی طرح منہ موڑے سختی سے کہا

"اچھا، تو ناراض ہو؟؟؟"

"میں کیوں ہونے لگی ناراض ہمیں کوئی حق ہے بھلا آپکی زندگی ہے جو مرضی کریں ہم کون ہوتے ہیں بولنے والے،، اس کی بولتے ہوئے ہچکی بندھ گئی راحم نے بڑھ کر اُسے گلے لگا لیا

"سوری ناں میری ماں غلطی ہو گئی آئندہ ایسا کبھی نہیں کروں گا،، اس نے ندامت سے

معافی مانگی

"بہت برے ہیں آپ بھائی،، ایک پل کے لئے بھی نہیں سوچا ہمارا کیا ہوتا آپکے بغیر" وہ ہچکیاں بھرتی زور و شور رونے لگی

"اچھا ناں،، ابھی کچھ ہوا تو نہیں ہے ناں صحیح سلامت تو ہوں تمہارے سامنے"

"اور اگر خدا نخواستہ ایسا نہ ہوتا تو، آپکو پتہ ہے ڈاکٹر نے کہا ہے لاسٹ منٹ پر آپکو لایا گیا کتنی مشکل سے آپکی جان بچی کچھ ہو جاتا تو آپکو؟" وہ راحم کا چہرہ ہاتھ میں لیے فکر مندی سے بول رہی تھی تبھی طلحہ کے پیٹ میں مروڑاٹھے

"انکا بس چلتا تو لاسٹ منٹ پر بھی نہ پہنچتے" اس نے آگے بڑھ کر بیگ صوفے پر پھینکتے اپنی سرخ ہوتی انگلیوں کو لاچاری سے دیکھا
"کیا مطلب؟؟" صلح اسکی بات پر چونکی
"طلحہ" راحم نے اُسے آنکھیں دکھائیں

"جناب بھابھی صاحبہ کی مدد کرنے پہنچے تھے خواب اور گولیاں کھا کر اور ڈرائیونگ بھی کس سے کروائی جنہیں ڈرائیونگ کا ڈی بھی نہیں آتا تھا" طلحہ نے صوفے کے دوسرے سائیڈ گھوم کر اس سے دور ہوتے بات بتائی

"کیا؟؟؟" صلح نے صدمے سے راحم کو دیکھا

"راحم کیا کہہ رہا ہے طلحہ؟" سبین بیگم فکر مندی سے اس کے پاس چلی آئیں

"مما ایسے ہی فضول کی بکو اس کر رہا ہے" اس نے طلحہ کو گھورتے ہوئے اُنھیں تسلی دینی

چاہی

"پیشٹ لیڈرز پیشٹ ابھی آگے سننا باقی ہے" اس نے ہوا میں ہاتھ لہراتے بات آگے

بڑھائی

"طلحہ چپ ہو جاؤ ورنہ میں تمہارا منہ توڑ دوں گا" راحم نے آگے بڑھ کر کشن اٹھا کر اُسے

مارا لیکن نشانہ مس ہو گیا

"طلحہ بولو آگے کیا؟؟؟" صلح اُسے گھورتے ہوئے طلحہ سے پوچھنے لگی

"جناب کی طبیعت خراب ہو رہی تھی لیکن ہاسپٹل نہیں جانا تھا انہیں تو اُن سے محبت

www.novelsclubb.com

بھری باتیں کرنی تھیں" طلحہ نے ایک ایک لفظ پر زور دیتے کہا

راحم کھسیا یا ساسب کو دیکھنے لگا صلح حیرانی سے منہ کھولے اُسے دیکھ رہی تھی

"یعنی کہ ہاسپٹل پہنچنے میں دیر ہوئی نہیں تھی جان بوجھ کر کی گئی تھی اور ڈرائیور بھی ایسا

تھا کہ جس کے ساتھ ہاسپٹل پہنچنے پر بھی موت تھی اور نہ پہنچنے پر بھی،،، یہ تو ہماری ماں کی

دعائیں ہیں جو رنگ لے آئیں ورنہ انہوں نے تو کوئی کسر نہیں چھوڑی تھی "طلحہ نے پچھلے دنوں کی ٹینشن اور پریشانی کا خوب بدلہ لے لیا

"سیریسلی بھائی؟" صلح اُسے بے یقینی سے دیکھنے لگی

"راحم طلحہ جو بول رہا ہے سب سچ ہے؟؟" سین بیگم نے اُسے اپنی طرف پلٹائے ہوئے

پوچھا

اور وہ بے زباں سا اُنکا منہ دیکھنے لگا

"مماوہ...." اس نے ندامت سے سر جھکا لیا

"راحم جتنے بھی بیوقوف اور غصے سے تیز صحیح اس قدر بیوقوفی کی امید نہیں تھی تم سے "وہ

www.novelsclubb.com

ناراضگی سے کہتی اپنے کمرے کی طرف بڑھ گئی

"صلح تم تو میری بات کو سمجھ....." راحم کی بات اُدھوری ہی رہ گئی صلح بھی غصے سے

پاؤں پٹختی اپنے کمرے میں چلی گئی

"فسادی عورت ٹھنڈ پڑی تجھے" راحم نے غصے سے کھا جانے والی نظروں سے طلحہ کو دیکھا

"ہاہاہا بالکل آپ بھی تھوڑا مزہ چکھیں۔۔۔ چار دن سے ہماری جان سولی پر ٹنگی تھی" طلحہ
اچھل کر صوفے پر چڑھ بیٹھا

"تم ناراض نہیں ہو تم نے نہیں جانا؟" راحم نے پلٹ کر ادیبہ کو دیکھتے ہوئے پوچھا تو اس
نے ہنستے ہوئے نفی میں سر ہلادیا

"چلو آؤ پھر گفٹ چیک کرو" راحم نے ہاتھ کے اشارے سے اُسے بلایا دونوں گھوم کر
صوفے پر بیٹھ گئے

"جادفع ہو جو س لے کر آ" راحم نے ایک اور کسٹن اٹھا کر اُسے مارا

"توبہ ہے بیٹھنے بھی نہیں دیتے" وہ منہ بناتے ہوئے شکوہ کرتا جو س لینے اٹھ گیا

www.novelsclubb.com

"بابا کہاں ہیں؟" راحم نے سرگوشی سے ادیبہ سے پوچھا

"بابا اسلام آباد گئے ہیں دو دن بعد آئیں گے" ادیبہ نے جاسوسی انداز میں بتایا وہ سمجھنے کے

انداز سے اثبات میں سر ہلا کر مسکرا گیا



رات کی تاریکی عروج پر تھی غنی مینشن کے لاؤنج میں سبھی خاموش بیٹھے ایک دوسرے کے بولنے کا انتظار کر رہے تھے کہ تبھی دروازہ کھلنے کی آہٹ ہوئی سب اسی طرف متوجہ ہوئے

"میرا شیر گھر آگیا" شیرازی بیگ با نہیں پھیلانے خوشی سے راحم کی طرف بڑھے

"ماموں آپ اس وقت؟" وہ چونکتے ہوئے خوشی سے ان کے گلے لگ گیا

"کیوں بھی میں اس وقت نہیں آسکتا؟" انھوں نے سوالیہ نظروں سے سبین بیگم کو دیکھا

"کیوں نہیں آسکتے تمہارا اپنا گھر ہے" سبین بیگم نے خفگی سے ڈپٹا

"ادیبہ نے جیسے ہی مجھے راحم کے گھر آنے کا بتایا مجھ سے صبر نہ ہوا" وہ صوفے پر براجمان ہوتے ہوئے گویا ہوئے

"اچھا کیا آپ آگئے میں خاموش بیٹھے بیٹھے بور ہو رہا تھا" راحم نے بچوں سامنے بنایا "وہ کیوں بھئی؟ سب کے ہوتے ہوئے کب سے بور ہونے لگے؟" شیرازی بیگ نے خاصی حیرانی سے پوچھا

"ناراض ہیں سب" راحم نے ادا سی سے منہ لٹکایا "وہ کیوں؟" وہ حیرت زدہ ہوئے

"ان کے خود کے کارنامے ہیں ماموں" موبائل پر گیمنز کھیلتے طلحہ نے بیچ میں ٹانگ اڑائی "تیرا کیا ہوا فساد ہے کمینے" راحم کشن اٹھا کر پوری قوت سے طلحہ کو دے مارا

"ارے ارے لڑومت،، ہوا کیا ہے؟" ان کے سوال پر راحم خاموش ہو گیا طلحہ کوٹ کے کالر میں منہ چھپائے ہنسنے لگا

"صلح کیا ہوا ہے بیٹا" اب کے وہ کب سے خاموش بیٹھی صلح کی طرف متوجہ ہوئے اور وہ
توجیسے بھری بیٹھی تھی روتے ہوئے ساری بات بتادی طلحہ کی ہنسی میں مزید اضافہ ہو گیا راحم کی
کھا جانے والی نظروں کو خاطر میں لائے بغیر وہ ہنستے ہوئے صوفے پر لوٹ پوٹ ہونے لگا

"طلحہ بری بات" سبین بیگم نے بھی آنکھیں دکھائیں اب کے وہ زرا سنبھل گیا

"بد تمیز و شرم نہیں آتی میری بیٹی کو تنگ کرتے ہوئے" شیرازی بیگ نے مصنوعی

ناراضگی سے دونوں کو ڈانٹا

"ماموں میں نے کیا کیا ہے یار،، جب سے ہاسپٹل سے آیا ہوں دونوں ناراض ہو کر بیٹھی

ہیں" راحم نے دہائی دی

"ناراض نہیں ہوں تو کیا پھولوں کے ہار پہناؤں آپکو اتنا بڑا کارنامہ سر کرنے پر" صلح نے

آنسو پونچھتے خفگی سے کہا

"پتہ بھی ہے بہن کتنی حساس ہے دونوں کے بارے میں پھر بھی ہر وقت تنگ کرتے

رہتے ہیں" سبین بیگم نے بھی آگے بڑھ کر گلہ کیا

"اوائے خبردار جو میری بیٹی کو کسی نے تنگ کیا،،، لیبارٹری لے جا کر کیمیکل مکس کرواؤں گا وہ بھی بنا کسی پروٹیکشن کٹ کے کان کھول کر سن لو راحم طلحہ "شیرازی بیگ نے انگلی اٹھائے دونوں کو دھمکی

"کیوں؟ کیوں؟ میں نے کیا کیا ہے؟" طلحہ اپنی جگہ سے اٹھ کھڑا ہوا

"گھر پر بات کس نے بتائی" صلح نے اسے گھورا

"یہ صحیح ہے بات بھی بتاؤ اور ڈانٹ بھی کھاؤ" طلحہ منہ بسورتا واپس گیم میں مشغول ہو گیا

"اب تو موڈ ٹھیک کرو ماموں سے ڈانٹ پٹوادی ہے ناں" راحم نے صلح کو منایا مگر وہ

خفگی سے منہ پھیر گئی
www.novelsclubb.com

"ہاں اس بار احسان کر دو اس گدھے پر نیکسٹ ٹائم اگر اس نے کچھ کیا تو اپنے گھر لے

جاؤں گا تمہیں" شیرازی بیگ نے بھانجے کے حق میں آواز اٹھائی

"چلو جی یہ صحیح ہے،،، ابھی چلی جاؤ کچھ دن گزار آؤ" راحم ناراضگی سے بولا

"کچھ دنوں کے لیے نہیں ہمیشہ کے لیے لے کر جاؤں گا اپنی بیٹی بنا کر" انہوں نے راحم کے کان مروڑے

"کس خوشی میں؟" راحم نے کان بچاتے حیرت سے پوچھا سبین بیگم اور صلح بھی نا سمجھی سے انہیں دیکھنے لگی

"کیا مطلب؟" سبین بیگم نے جھجھکتے ہوئے پوچھا

"ابھی ویسے وقت تو مناسب نہیں ہے ایسی باتوں کا" شیرازی بیگ نے تمہید باندھی صلح کی دھڑکنیں جل تھل ہونے لگی

"آپ دراصل کافی عرصے سے میں اذن کیلئے صلح کا ہاتھ مانگنا چاہ رہا تھا آپ سے" ان کی بات پر سب ہکا بکا سے انہیں دیکھنے لگے مارے حیرت طلحہ کے ہاتھ سے موبائل نیچے گر گیا وہ لا یقین ساماموں اور صلح کو دیکھنے لگا

صلح سب کی نظروں کو خود پہ پاگھراتے ہوئے بے ترتیب دھڑکنیں لیے کچن میں بھاگ گئی

"یہ کیا تھا؟" طلحہ ہونکا سا صلح کو دیکھنے لگا

"بیگ یہ کیا مانگ لیا تم نے" سبین بیگم خوشی اور نروس کے ملے جلے جذبات سے بولیں
"آپ سچ میں میری دلی خواہش ہے کہ صلح میرے اذن کی دلہن بنے" انھوں نے منت
بھرے لہجے میں کہا

صلح کی پکپاتے ہاتھوں کو دوپٹے میں چھپاتی جسم میں ہو رہی خوشی بھری بے چینی سے کچن
میں چکر کاٹنے لگی

"وہ تو ٹھیک ہے میں تمہاری خواہش کا احترام کرتی ہوں مگر ابھی غنی شہر سے باہر گئے
ہوئے ہیں ان کی اجازت کے بنا میں تمہیں کوئی جواب نہیں دے سکتی" سبین بیگم نے رسائیت
سے سمجھایا

"میں جانتا ہوں آپ اور مجھے پورا یقین ہے جواب ہاں میں ہی ہوگا لیکن جیسے ہی ہاں ہو میں
چاہتا فوراً سے ہم ان دونوں کا نکاح کر دیں" وہ پر جوش طریقے سے بولے راحم اور طلحہ بے
زباں سے ان دونوں کی گفتگو سن رہے تھے

"اتنی آنا فنا کیسے سب اور ابھی تو ہم راحم کی شادی کا سوچ رہے ہیں غنی آئیں تو رشتہ لے کر جائیں گے" سبین بیگم کی بات پر راحم کی باچھیں کھل گئیں طلحہ نے داد بھری نظروں سے راحم کو دیکھا

"کیا مطلب رشتہ لے کر جانا ہے؟" عقب سے ماڑا کی غصے بھری آواز ابھری

"مممانی یہ کیا جھوٹے دلا سے دے رہی ہیں آپ راحم کو وہ میرا منگیترا ہے اور اسکی شادی بھی مجھ سے ہی ہوگی" اس نے حق جتاتے ہوئے زعم سے کہا

"میں تمہیں جواب دینے کی پابند نہیں ہوں جو پوچھنا ہے اپنے ماموں سے پوچھنا تب تک گیسٹ روم میں ہی رہو یہاں آنے کی ضرورت نہیں ہے" سبین بیگم کے دو ٹوک لہجے پر اس نے تڑپ کر راحم کو دیکھا مگر وہ بے پرواہ کی مورت بنا سے اگنور کر گیا

طلحہ آہستہ سے وہاں سے کھسک کر اپنے کمرے میں چلا گیا

"تمہیں سنائی نہیں دیا؟" جاؤ یہاں سے " سبین بیگم کے سخت رویے پر مشتعل ہوتی

واپس چلی گئی

"سارا موڈ خراب کر دیا" انھوں بد مزگی سے سر جھٹک

"چلیں آپا اجازت دیں پھر میں چلتا ہوں" شیرازی بیگ نے بھی وہاں سے جانے میں ہی

غنیمت جانی

"خوشخبری دیجئے گا پھر جلد مجھے، راحم کی بھی اور صلح کی بھی" وہ کھڑے ہوتے ہوئے

مسکرا کر بولے

"ہاں ضرور انشاء اللہ ایک دو دن میں غنی بھی واپس آجائیں گے اور راحم کے اسٹیجیز بھی

کھل جائیں گے پھر انشاء اللہ جائیں گے ہم" سبین بیگم نے مسکراتے ہوئے انھیں تسلی بھرا

جواب دیا

"چلیں ٹھیک ہے میں انتظار کروں گا،، خیال رکھنا میرے شیر" کہتے ہوئے انھوں نے

www.novelsclubb.com راحم کا کندھا تھپتھپایا

وہ اثبات میں سر ہلا کر ان کے گلے ملا اور پھر شیرازی بیگ نے باہر کی طرف قدم بڑھا

دیے

"مما" ان کے جاتے راحم نے سبین بیگم کو مخاطب کیا

"ہاں بولو" انھوں نے ناراضگی بھولتے جواب دیا

"کیا صلح خوش ہوگی اس رشتے سے؟" راحم نے جھجھکتے ہوئے سوال کیا

"کیوں کیا کمی ہے میرے بھتیجے میں؟" انھوں تیوری چڑھا کر پوچھا

"کوئی کمی نہیں بیسٹ ہے وہ میں صلح کے حوالے سے پوچھ رہا تھا وہ اگر اذن کے ساتھ

خوش ہوگی تبھی ہاں کیجیے گا" راحم نے فکر مندی سے کہا

"خوش ہی ہوگی،،، اور اتنا ہی خوش ہوگی جتنا تم زورین سے رشتہ جوڑنے پر ہو گے" سبین

بیگم نے مسکراتے ہوئے معنی خیزی سے کہا

"کیا مطلب؟" وہ نا سمجھی سے اسے دیکھنے لگا

"خود ہی سمجھو مطلب" وہ اس کے بال بکھیرتی صلح کی طرف چلی آئیں جو کچن کے

www.novelsclubb.com

دروازے سے چپکی ان کی باتیں سن رہی تھیں

"خوش ہے میری بیٹی" سبین بیگم نے مسکراتے ہوئے آبرو اچکا کر اسکی کیفیت پوچھی

جس پہ وہ شرماتا نہیں گلے لگ منہ چھپا گئی



باد صبا کبھی تو لوٹ کر آنا تو

میرے ویراں باغیچے میں

"ماشاء اللہ بہت پیاری لگ رہی ہے میری بیٹی" سعد کی امی نے اس کی بلائی لی جبکہ وہ بری

طرح سے جھنب سی گئی

"جی ماشاء اللہ بس بیماری کی وجہ سے کمزور ہو گئی ہے تھوڑی" بتول بیگم نے ان کی بات کی

تائید کی

"بیماری تو زندگی کا حصہ ہے آتی جاتی رہتی ہے آپ کو پریشان ہونے کی ضرورت نہیں ہے بچی بھی پریشان ہوتی ہوگی" انھوں نے تسلی دیتے ہوئے کہا

"اور دیکھے بھالے تو ہوئے ہیں ہم آپس میں،، میں تو کہتی ہوں بس جلدی سے شادی کر کے زورین کو اپنے ساتھ لے جاؤں" وہ بھرپور خوش ہوتے ہوئے اپنے دل کی بات کہہ گئیں زورین نے تڑپ کر ہبہ کو دیکھا اور ہبہ نے اپنی ساس کو

"اتنی بھی کیا جلدی ہے لڑکی والے ہیں انھیں سوچنے کا وقت تو دو" انھوں نے بہن کو ٹوکا "بس کیا کروں میں" وہ جھنب کر ہنستے ہوئے حواس باختہ ہوئی بتول بیگم کی طرف متوجہ

ہوئیں

"دراصل سعد کے پہلے نکاح کی وجہ سے میں ڈر گئی ہوں.. آپکو بتایا تو ہوگا ہبہ نے ہم نے سعد کا نکاح کیا تھا اور اسکے بعد وہ اسلام آباد تعلیم مکمل کرنے چلا گیا تھا لیکن جب وہ پلٹا اور ہم نے اس کی شادی کی تقریب کا سوچا تو قسمت ہمارے ساتھ کھیل کھیل گئی،" وہ بتاتے ہوئے آبدیدہ ہو گئیں بتول بیگم نے بڑھ کر پانی کا گلاس انھیں تھمایا زوئی پوری توجہ سے ان کی بات سن رہی تھی پانی ختم کر وہ پھر سے گویا ہوئیں

"اس لڑکی کو کسی اور سے محبت ہو گئی جب ہم رخصتی کی تاریخ لینے گئے تو اس نے خلع کا دعوا کر دیا،، سعد کو جب پوری حقیقت معلوم ہوئی تو اس نے خود ہی طلاق دے کر نکاح ختم کر دیا... پتہ نہیں آج کل کی لڑکیوں کو کیا ہو گیا ہے ماں باپ کے علم میں لائے بغیر غلط راستوں پر گامزن ہو گئی ہیں" انھوں نے تاسف سے کہتے بات مکمل کی

زورین نے چور نظروں سے ہبہ کو دیکھا

"بس کیا کریں ماں باپ دھیان ہی نہیں دیتے بچوں کی تربیت پر.. موبائل اور ٹی_وی ڈراموں نے بچیوں کو بگاڑ دیا ہے" ہبہ کی ساس نے جلتی پر تیل کا کام کیا

"نہیں بہن ایسی بات نہیں ہے.. ہماری بھی تو بچیاں ہیں ماشاء اللہ سے مجال ہے جو کبھی آنکھ اٹھا کر جواب دیا ہو" بتول بیگم نے فخریہ لہجے میں کہا "یہ تو کمزور ایمان والے شیطان کے بہکاوے میں آجاتے ہیں" بتول بیگم کی بات پر زورین خود کو چور محسوس کرتی وہاں سے اٹھ کر اپنے کمرے میں چلی گئی

"اسے کیا ہوا" ہبہ کی ساس نے مشکوک نظروں سے اسے دیکھا

"کچھ نہیں امی شرمائی ہے آپ لوگ باتیں میں دیکھ کر آتی ہوں" ہبہ بہانہ تراشتی جلدی سے زورین کی طرف بھاگی

دوپٹہ اتار بیڈ پر پھینکے وہ بے چینی سے کمرے کے چکر کاٹ رہی تھی

"زورنی کیا بد تمیزی تھی یہ؟" ہبہ نے اسے بازو سے تھام دبی آواز میں ڈانٹا

"ہبہ مجھے گھبراہٹ ہو رہی ہے.. اگر کسی کو اس کے بارے میں پتہ چل گیا تو کیا ہوگا"

زورین بوکھلائی سی بولی

"آہستہ بولو،، تمہاری جیسی حرکتیں ہیں تم خود ہی بتا دو گی سب کو" ہبہ نے غصے سے

دانت پیسے

www.novelsclubb.com
"ہبہ وہ لوگ ایک بار پہلے بھی ایسا دھوکہ کھا چکے ہیں اگر پھر سے...."

"بکومت!" ہبہ نے غصے سے اسکی بات کاٹی

"اس نے بے شرمی سے خود ناجائز تعلق بنایا تھا، تم نے تو کبھی اسے بڑھاوا نہیں دیا وہ تو خود جاہلوں کی طرح پیچھے پڑا ہے" اسکی بات پر زورین کے دماغ میں خواب گردش کرنے لگا وہ دوبارہ سے پسینے سے شرابور ہونے لگی

"شادی کے بعد سعد کو سب سچ بتا دینا وہ خود ہی نبٹ لے گا اس سے... چلو اب حلیہ ٹھیک کرو اور چلو باہر" ہبہ نے دوپٹہ اٹھا کر زورین کو اوڑھایا

"سردی میں بھی پسینے چوٹے ہوئے ہیں بے وقوف کے" ہبہ نے ٹشو پیپر سے اسکا چہرہ پونچھتے ہوئے ڈانٹا جبکہ وہ اپنی جگہ کھسیاسی گئی

www.novelsclubb.com



اسٹیج پر کھلوا کر واپس لوٹا تو گھر میں ملازموں کی غیر معمولی حرکت دیکھ وہ چونکا
"بابا آگئے ہیں؟" راحم نے صوفے پر ٹیپ سے کھیلتی ادیبہ کے کان میں سرگوشی کی اس
نے مسکراتے ہوئے زور و شور سے ہاں میں سر ہلادیا

"کہاں ہیں؟؟" راحم نے اسی انداز میں ادیبہ سے پوچھا

"گیسٹ روم میں ہیں پھپھو کے پاس" ادیبہ نے بھی اسی انداز میں جواب دیا اسکے جواب
پر راحم کی مسکراہٹ سمٹ گئی

"میں بابا سے مل کر آتا ہوں،، طلحہ کو بولنا جو س لے کر آئے میرے لیے" اس کے بالوں
کو سہلاتے وہ گیسٹ روم کی طرف بڑھ گیا

"ماموں آپ ہر بار اسی طرح بولتے ہیں لیکن راحم اپنی مرضی کر لیتا ہے" کمرے سے ماٹرا
کی چلاتی ہوئی آواز نے اس کے قدم وہی جمادیے

"ماموں پر بھروسہ کرو میری جان منگنی کا وعدہ کیا تھا کروائی ناں اب کہہ رہا ہوں رشتا لے
جانے دو پھر توڑنے کی ذمہ داری میری ہے،،، آزر غنی کا ایک ایک لفظ اُسے زمین کی گہرائیوں
میں گرائے جا رہا تھا وہ بے یقینی سے بند دروازے کو دیکھ رہا تھا

"غنی تم تو رہنے دو بیٹے کی ذرا سی خود کشی کی دھمکی نہیں سہہ پائے اور منگنی توڑنے آگئے
کل کو کچھ اور کر دیا تو ہم سے تولا تعلق ہی ہو جاؤ گے،، پھپھونے خفگی سے اُن کی بات کاٹی

تبھی طلحہ وہاں آ موجود ہوا

"بھائی جو....." راحم نے سختی سے اس کے منہ پر ہاتھ رکھ اسکی آواز کو دبایا طلحہ حیرانی سے
اسکی نمی بھری سرخ آنکھوں کو دیکھنے لگا

"باجی آپ دونوں کو میں کب سے سمجھا تو رہا ہوں،، میں صرف اسکی ضد کی خاطر رشتا
لے کر جاؤں گا لیکن شادی نہیں ہوگی راحم کی اس لڑکی سے،، یہ بات لکھ لیں آپ دونوں،،
اول تو وہ لوگ ہماری حیثیت دیکھ کر رشتہ رد کر دیں گے نہیں تو میں انھیں پیچھے ہٹنے پر مجبور کر
ہی دوں گا" طلحہ سن ہوتے کانوں سے اُنکی بات سن رہا تھا راحم شکوہ بھری نظروں سے اُسے دیکھ
رہا تھا جیسے جتا رہا ہو" اس طرح مانے تھے بابا"

راحم نے بے ضبط ہو کر طلحہ کے منہ سے ہاتھ ہٹا کر توڑنے کے انداز سے دروازہ کھولا اور
اندر داخل ہو گیا

"واہ واہ غنی صاحب واہ"، وہ تالی بجاتے تاسف سے اُنھیں دیکھنے لگاتینوں سٹیپٹائے سے حیران کھڑے اسکی موجودگی پر یقین کرنے کی کوشش کر رہے تھے

"راحم میری جان تم کب آئے ہاسپٹل سے؟" آزر غنی ہاتھ پھیلائے اسکی طرف بڑھ کر ظاہر کرنے کی کوشش کر رہے تھے جیسے انہوں نے کچھ کہا ہی نہ ہو

"کتنی منافقت کریں گے آپ" راحم تنفر سے اُن کے ہاتھ جھٹکتے زور سے چیخا "میں نے سب سن لیا ہے آپکے چہرے کا نقاب اتر چکا ہے اب آپ کھل کر کہہ سکتے ہیں جو بھی آپکو کہنا ہے" اس نے کراہ کے پیٹ پر ہاتھ رکھا

"بابا آپ سے یہ امید نہیں تھی بہت بھروسہ تھا ہمیں آپ پر" طلحہ نے آبدیدہ ہو کر اُنھیں دیکھا

"تم چپ کرو جو بھی کر رہا ہوں اس کی بھلائی کے لئے کر رہا ہوں" انہوں نے اُلٹا اُسے ہی ڈانٹ دیا

"اُن کے پیار سے اُنھیں جدا کرنا آپکی نظر میں بھلائی ہے؟، تو ایسی بھلائی نا ہی کریں آپ" وہ غصے سے پھرا

"بکواس بند کرو باپ کے سامنے زبان چلا رہے ہو،، حالت دیکھو اس مجنوں کی شادی سے پہلے یہ حال ہے شادی کے بعد کیا کرے گا یہ " انہوں نے طلحہ کا بازو پکڑ کر اس کے سامنے کیا

"آپکو میری فکر کرنے کی کوئی ضرورت نہیں ہے آپ بس اپنی بہن اور بھانجی کی فکر کریں

"راحم نے آنسو پیتے ترش لہجے میں کہا

"باپ سے کوئی ایسے بات کرتا ہے " پھپھونے آگ پر تیل کا کام کیا

"آپ دور رہیں ہمارے گھر کے معاملے سے یہ سارا فساد آپکا اور آپکی بیٹی کا کیا دھرا ہے "

راحم انگدشت کی انگلی اٹھائے انہیں متنبہ کرتا بری طرح سے اُن پر برس پڑا

"راحم،،،" غنی صاحب نے چلاتے ہوئے تنبیہ طور پر ہوا میں ہاتھ اٹھایا

www.novelsclubb.com

"بابا" طلحہ نے دہل کر اُنکا ہاتھ پکڑا

"ہٹو تم مارنے دو انھیں رک کیوں گئے ماریں ناں ایک بار مار چکے ہیں دوسری بار مار لیں

گے تو کونسی بڑی بات ہو جائے گی،، راحم نے طلحہ پیچھے ہٹاتے اُن کے سامنے تن کھڑا ہوا

"راحم چلے جاؤ یہاں سے میری برداشت ختم ہو جائے گی" انہوں نے انگلی اٹھا کر اُسے
تنبیہ کی طلحہ معاملہ بگڑتا دیکھ سبین بیگم کو بلانے بھاگا

"برداشت تو میری ختم کی ہی آپ نے اور آپ کے جھوٹے وعدوں نے آپ کو بیٹے کی موت
سی حالت بھی عبرت نہیں دے سکی موت سے لڑ کر زندگی پائی لیکن آپ کو کوئی احساس نہیں"
اذیت کے مارے اسکی آنکھوں سے آنسو بہہ نکلے

"مجھے احساس ہے میرے بچے اسی لیے اس سے دور کر رہا ہوں تمہیں مجھے میرا پہلے والا
راحم واپس چاہیے" انہوں نے پیار سے اس کا چہرہ ہاتھوں میں بھر لیا

"آپ کو راحم نہیں کام کرنے والی مشین چاہیے لیکن آپ بھی ایک بات ذہن نشین کر لیں
اگر مجھے وہ نام ملی تو آپ کو بھی آپکا بیٹا کبھی نہیں مل پائے گا" راحم نے نخوت سے اُن کے ہاتھ جھٹکے
"ایسا کیا ہے اس میں جو اتنا پاگل ہوئے جارہے ہو کیا کمی ہے ماؤں میں،، وہ اسکی حرکت پر
مزید آگ بگولا ہوئے

"شرم کی... حیا کی... پردے کی کمی ہے اس میں.. آپکی بھانجی اسکی جوتی کے برابر بھی
نہیں ہے" وہ زمانے کی حقارت لہجے میں بھرے بول رہا تھا

"خبردار ایک لفظ بھی اس کے بارے میں کہا، یہیں کھڑے کھڑے تمہیں زندہ زمین میں گاڑ دوں گا، اس نے اپنے ہاتھ کے پنجے میں ماٹرا کے گالوں کو زور سے بھینچے ہوئے دھمکی دی ماٹرا کا سراپا کپکپا اٹھا وہ لرزتے ہاتھوں سے اپنا چہرہ چھڑوانے کی ناکام کوشش کرنے لگی

"راحم چھوڑو اُسے،، آزر غنی نے آگے بڑھ کر اُسکا ہاتھ جھٹکا

"دفع ہو جاؤ میرے گھر سے کوئی جگہ نہیں ہے تم جیسے جانور کی میرے گھر میں دیکھتا ہوں کون رشادیتا ہے تمہیں بنا میرے نام اور بنا میرے پیسے کے،، انہوں نے اُسے کالر سے پکڑ کر کمرے سے باہر نکالا وہ اذیت سے اُنھیں دیکھنے لگا "یہ شخص میرا باپ کبھی نہیں ہو سکتا"

"میں جی لوں گا آپ کے بغیر اتنا ہنر اور حوصلہ ہے مجھ میں کے آپکے بغیر اپنے پیروں پر کھڑا ہو سکوں لیکن آپ پچھتائے گے،، میں واپس کبھی نہیں لوٹوں گا کبھی نہیں،، وہ انگلی اٹھا کر اُنھیں وارن کرتا باہر کی طرف تیزی سے قدم بھرنے لگا

درد کے مارے اس نے پیٹ پر ہاتھ رکھ لیا

"بھائی کیا ہو اور کیوں رہے ہیں؟،، ادیبہ پریشانی سے اٹھ کھڑی ہوئی لیکن وہ اسے نظر

انداز کرتے طلحہ کی کار میں بیٹھتا ہوا کے سنگ گاڑی بھگالے گیا

،، یہی ہوتا ہے جب انسان کی عقل پر پردہ پڑ جائے تو اسے کسی کی بھی کوئی بات سمجھ نہیں آتی وہ اس پتھر کی طرح ہو جاتا جس سے سر ٹکرا ٹکرا کر خود کو زخمی تو کیا جاسکتا ہے لیکن اُسے پگھلایا کسی طرح نہیں جاسکتا،،

"ادیبہ بھائی کہاں ہیں،،، طلحہ پھولی ہوئی سانسوں سے سارے گھر کا چکر لگا کر اس کے

پاس آرو کا

"وہ تو آپکی گاڑی میں بیٹھ کر ابھی باہر چلے گئے،،، اس نے معصومیت سے جواب دیا

"کیا؟؟؟" اس نے صدمے سے سر پکڑا

"کہاں ہے راحم؟؟؟" سبین بیگم اور صلح پریشانی سے اسکے پاس چلی آئیں

"پتہ نہیں کہاں چلے گئے،،، وہ سر کے بال نوچتا بے بسی سے بولا

"کال کرو اُسے۔۔۔" انہوں نے فکر سے اُسے جھنجھورا

"کر رہا ہوں ماما کال اٹھا نہیں رہے کیا کروں" اس نے بے بسی سے دوبارہ کال کی

"بابا کے پاس چھوڑ کر آیا تھا جھگڑ رہے تھے دونوں میں نے سوچا آپ دونوں کو بولا آؤں
جب تک واپس پہنچا تو۔۔۔" اس نے دانستہ طور پر بات ادھوری چھوڑ دی
"کیا مطلب تم نے کہا بابا کے پاس ہیں بھائی تو پھر کہاں چلے گئے؟؟" صلح نے پریشانی سے
اُسکا ہاتھ پکڑا

"بھائی رو رہے تھے آپ سب سے ناراض ہو کر چلے گئے،، ادیبہ نے نمی بھری آواز میں
کہا صلح نے تڑپ کر اُسے دیکھا

"آپ سب بہت برے ہیں وہ اتنے دن بعد گھر آئے پر آپ لوگوں نے اُن کے ساتھ ایسا
سلوک کیا وہ گھر سے چلے گئے،،" وہ شکوہ گو نظروں سے اُنھیں دیکھتی ٹیب وہیں صوفے پر
پھینک وہاں سے چلی گئی
www.novelsclubb.com

اسکی بات پر سبین بیگم صوفے پر ڈھے گئیں آنکھوں سے پشیمانی سے آنسو نکل آئے
"کہاں چلے گئے ہو راحم؟ ابھی تو گھر آئے تھے" سبین بیگم نے پریشانی سے سر تھاما
"اب کبھی آئے گا بھی نہیں وہ اس گھر میں،،، آزر غنی کی عقب سے آتی آواز نے انھیں
مزید صدمے سے دوچار کر دیا

"ہوش میں ہیں آپ کیا کہہ رہے ہیں؟" سبین بیگم نے تلملا کر انھیں دیکھا
"بالکل صحیح کہہ رہا ہوں،،، جب اولاد باغی ہو جائے تو میں کیا انھیں بغاوت سے میرا سر
کچلتا دیکھوں؟" وہ غصے سے آگ بگولہ ہوئے

"کیا مطلب کہہ کیا رہے ہیں آپ؟؟" سبین بیگم نے نا سمجھی سے انھیں دیکھا
"مطلب یہ کہ انہوں نے ہمیں دھوکے میں رکھا" طلحہ نے متنفر نظروں سے انھیں دیکھا
"صرف نام کا وعدہ کیا کہ بھائی کا رشتا مانگنے چلیں گے اصل میں انہوں نے رشتا توڑ کر اپنی
بھانجی سے شادی کا وعدہ کیا ہے"

صلح نے بے یقینی سے باپ کو دیکھا

www.novelsclubb.com

"بابا کیسے کر سکتے ہیں آپ ایسا؟" وہ لایقینی سے نفی میں سر ہلاتی ان کی طرف بڑھی
"صلح میں نے جو فیصلہ کیا اسکی بھلائی کے لئے کیا اسکی حالت دیکھی ہے تم لوگوں نے
دیوانہ ہو گیا ہے وہ،،، وحشت جھلکتی ہے اسکی آنکھوں میں اس لڑکی کے علاوہ کچھ دکھائی نہیں
دیتا،،، اس سے دوری ہی اُسکا علاج ہے،،،" انہوں نے ہاتھ باندھے بات ختم کر دی

"اس سے دوری اُنکی موت ہے آپکو محسوس نہیں ہو رہی اُنکی دیوانگی،" طلحہ نے غصے پر

ضبط کرتے سختی سے کہا

"اگر میرے بھائی کو کچھ ہوا تو آپ کے لئے اچھا نہیں ہوگا،"

"طلحہ حد میں رہو اُسے دیکھ کر تم بھی اپنی حد بھول گئے ہو،" انہوں نے سختی سے اُسے

ٹوکا

"ابھی تو حد میں ہوں لیکن اگر آپ کی طرف سے حد پار ہوئی تو میں ہر لحاظ بھول جاؤں گا

انجام کے ذمے دار آپ خود ہونگے" وہ آنکھوں ہی آنکھوں میں اُنھیں بہت کچھ جتا گیا

"غنی صاحب اپنی بہن بھانجی کی ریٹرن ٹکٹ کروائیں اور آج ہی روانہ کریں انہیں" اتنی

دیر سے چپ کھڑی سبین بیگم نے آنسو پونچھ کر اُن کے روبرو کھڑے ہوتے دو ٹوک انداز میں

کہا

"یہ کہیں نہیں جائیں گی" انہوں نے غصے سے آنکھیں دکھائیں

دیوانگانِ نامحرم از قلم سمیرا حیات

"شام تک کا وقت ہے سامان سمیٹ لیں ورنہ ہاتھ پکڑ کر گھر سے نکالوں گی وعدہ ہے میرا
"انہوں نے نند سے مخاطب ہو کر کہا اور وہاں سے جاتی جاتی رک گئیں
"اپنی بہن کو ہمیشہ کیلئے الوداع کہہ کر آئیے گا ان سے ہمارا آج کے بعد کبھی کوئی رشتا نہیں
ہوگا۔۔۔۔"

چلو بچو یہاں سے بہن بھائی کو آخری وقت کی باتیں کرنے دو "وہ تلحی سے کہتی اپنے
کمرے میں چلی گئیں اور پیچھے پیچھے وہ دونوں بھی نفرت بھری نظروں سے اسے اٹھتے دیکھتے سب سے
بیگم کے ہمراہ ہو لیے

www.novelsclubb.com

♡♡♡♡♡♡♡♡

بچھڑ کر تجھ سے فنا سا ہوں

لگتا ہے کوئی لوٹی ہوئی دعا سا ہوں
تیرے عکس میں کہیں قید رہ گیا
زندگی میں تیری بے وجہ سا ہوں

"بہت بگاڑ نہیں دیا فرہاد بھائی نے تمہیں جب چاہے منہ اٹھائے چلی آتی ہو" زورین نے
کچن میں چائے بناتے ہوئے ہبہ پر جملہ کسا
"دیکھ رہی ہیں امی اسکی زبان دن بہ دن لمبی ہوتی جا رہی ہے میں تو کہتی سعد کی امی کو کل
ہیں بلا کر اسے دو بول پڑھا کر فارغ کریں" ہبہ نے زبان دانتوں تلے دبائے جو ابا کہا
www.novelsclubb.com
"تمہیں لگتا ہے اپنی جان پیاری نہیں ہے" زورین بھڑکتے ہوئے کچن سے باہر نکلی
"کیا کمی ہے سعد میں؟" ہبہ نے ڈھٹائی سے پوچھا

"اتنا پسند ہے تو اپنی نند کارشتا کر دو اس سے میرے پیچھے کیوں ہاتھ دھو کر پڑی ہو" وہ
تیکھی نظروں سے اُسے دیکھتی جلدی سے چائے کی طرف بھاگی

"ارے پر وہ مجھے نندوئی کے روپ میں نہیں بہنوئی کے روپ میں پسند ہے" ہبہ نے بتول بیگم کی گھوریوں کو انگور کرتے ہوئے دوبارہ سے اُسے چھیڑا

"میں نے تمہارا روپ بگاڑ دینا ہے اگر ایک بات اور تم نے اس بات کا ذکر کیا ہو" زورین نے چھلنی اٹھائے اُسے تنبیہ کی

"میں تو کروں گی" ہبہ مزے سے کہتے ہوئے کھڑکی میں آکھڑی ہوئی اور گلی کا جائزہ لینے

گلی

"واہ بھئی آج تو بڑی بڑی گاڑی کی آمد ہو گئی غریبوں کی گلی میں" اس نے برجستہ بولا

زورین چائے لے آئی ٹرے ٹیبل پر رکھ کر اس نے بتول بیگم کو کپ پکڑایا اور بھا بھی کو ایک کپ پکڑا کر اسکی چائے لیے کھڑکی کی طرف آگئی وہ ٹھٹکی نظروں سے نیچے دیکھ رہی تھی

"لو ٹھونسو" زورین نے مذاق میں کہا

"زورین دیکھو یہ راحم ہے ناں؟" ہبہ نے حیرانی سے سرگوشی کی

"کون؟؟ کہاں؟؟؟" زورین نے چونکتے ہوئے جو نہیں نیچے نگاہ ڈالی تو اس کی جان نکل گئی

وہ ایک جھٹکے سے پیچھے ہوئی

"ہبہ یہ یہاں کیا کر رہا ہے؟؟؟" زورین نے خوفزدہ نظروں سے اُسے دیکھا

"ہاسپٹل سے سیدھا یہاں آیا ہے کیا؟؟؟" اس کے خوف سے ہاتھ کانپنے لگے

"کیا کھسر پھسر کر رہی ہو تم دونوں؟" رائنا نے مشکوک انداز میں اُنھیں دیکھا

"کچھ نہیں" ہبہ اُسکا ہاتھ پکڑے کھڑکی بند کرتی اُن کے پاس آگئی

"سمان نہیں اٹھا ابھی تک" ہبہ نے رائنا کو ٹالنے کے لئے سوال کیا لیکن جان ابھی بھی

زورین اور راحم پر اٹکی ہوئی تھی زورین سانس روکے دروازے پر سماعتیں مرکوز کیے ہوئے

www.novelsclubb.com

تھی

"نہیں وہ تو ابھی نہیں اٹھا۔۔۔ تم دونوں کے ہاتھ کیوں کانپ رہے ہیں؟" رائنا نے

اچنبھے سے پوچھا تو بتول بیگم نے ٹھٹھک کر اُن دونوں کو دیکھا

"کیا ہوا ہبہ زوئی چہرے کی ہوائیں کیوں اڑی ہوئی ہیں تم دونوں کی" وہ حیرت سے اُنھیں دیکھنے لگی

"کچھ نہیں ام۔۔۔" ہبہ کی بات دروازے کی دستک سے ادھوری رہ گئی وہ دم بخود سی زورین کو دیکھنے لگی جو بیہوش ہونے کی کاگار پر تھی

دروازہ مسلسل کھٹک رہا تھا اور انکی جان حلق میں اٹکی ہوئی تھی

"بابا چائے تو پیتے جائیں۔۔۔ بچے ہی ہونگے نیچے" طالب حامدی کمرے سے نکل کر نیچے کی جانب جانے لگے تو ہبہ نے اُنھیں روکنے کی کوشش کی

ایک بار دیکھ آؤں آکر پیتا ہوں وہ مسکرا کر اُسے ٹالتے نیچے کی جانب اتر گئے

www.novelsclubb.com
"ہبہ سب تباہ ہونے والا ہے" زورین نے کپکپاتی آواز میں سرگوشی کی

"چپ کرو" ہبہ نے رائنا کو متوجہ پاؤں سے آنکھیں دکھائیں

"تم کیا دیکھ رہی ہو جاؤ سمان کو دیکھو کچھ چاہیے تو نہیں" ہبہ نے ڈپٹ کر اُسے ٹالا وہ پیر پٹختی وہاں سے چلتی بنی بتول بیگم ہکا بکاسی دونوں کو دیکھ رہی تھیں ہبہ اٹھ کر سیڑھیوں پر کان لگائے بیٹھ گئی



www.novelsclubb.com

"السلام و علیکم انکل" راحم کی آواز اس کے کانوں سے ٹکرائی

"و علیکم السلام جی فرمائیے؟" طالب حامدی نے اُسے پہچاننے کی کوشش کی شکل جانی

پہچانی سی معلوم ہو رہی تھی

"مجھے آپ سے کچھ ضروری بات کرنی تھی"

"مجھ سے؟" وہ خاصے حیران ہوئے ایک انجان لڑکائیوں دروازے پر کھڑے ہو کر آخر
کوئی ضروری بات کرنا چاہتا ہے "بولیں سن رہا ہوں"

"یہاں؟؟؟۔۔۔" راحم نے ادھر ادھر دیکھتے ہوئے کہا

انہوں نے قدرے حیرانی سے اُسے دیکھا اور پھر اُسے اندر آنے کا اشارہ کیا اور مہمان
خانے میں لے آئے

"جی بولے کیا خدمت کر سکتا ہوں آپکی" وہ ذہن پر زور دے کر اُسے پہنچانے کی کوشش
کر رہے تھے

"دراصل انکل بات میرے کرنے کی نہیں ہے اور شاید آپکو میرا یوں بات کرنا برا بھی
لگے" اس نے ہاتھ مسلتے ہوئے تمہید باندھی

"مدعے پر آؤ بر خوردار" وہ قدرے اُلجھے

راحم نے کچھ دیر لب کاٹنے کے بعد ہمت مجتمع کر اُنھیں دیکھا

"میں آپکی بیٹی کا ہاتھ مانگنے آیا ہوں" اس نے جلدی سے بول کر ڈرتے ہوئے اُنھیں دیکھا

جو حیرت انگیز نگاہوں سے اسکی جرأت دیکھ رہے تھے

"ہوش میں ہو؟؟ کہیں سے بھی منہ اٹھا کر چلے آئے رشتا مانگنے" وہ غصے سے کھڑے ہو

گئے

"انکل پلیز برامت مانے گا میں کوئی ایرا غیر الٹا نہیں ہوں ہم پہلے مل چکے ہیں کچھ عرصہ

پہلے ہمارے شوروم میں" وہ معذرت بولا

اسکے یاد دلانے پر اسکا سراپا ان کی آنکھوں میں گھوم گیا کس طرح اس نے بد تمیزی سے ان

کے گریبان پر ہاتھ ڈالنے کی کوشش کر رہا تھا "تمہارے گھر والے کیوں نہیں آئے رشتا مانگنے

؟؟" انہوں نے تیکھی نظروں سے اُسے دیکھا تو وہ شرمندگی سے نظریں جھکا گیا

"وہ نہیں آسکتے۔۔ لیکن میں خود اتنا مختار ہوں کہ آپکی بیٹی کو پھولوں کی طرح رکھ سکوں

"راحم نے دلا سہ دیا

"گھر والوں کی مرضی کے بغیر آئے ہو؟؟" انہوں نے بھانپتے ہوئے پوچھا

"جی۔۔" اس نے ندامت استفسار کیا

"میری طرف سے ناہے تم جا سکتے ہو" انہوں دو ٹوک انداز میں بات ختم کر دی

"انکل پلیز مجھ پر بھروسہ رکھیں میں زورین کو کسی چیز کی کمی نہیں ہونے دوں گا ہمیشہ خوش رکھوں گا اُسے"

"تمہیں میری بیٹی کا نام کیسے پتہ ہے؟! "طالب حامدی غصہ ضبط کرتے ہوئے چلائے انکی بات پر وہ قدرے گڑبڑا گیا

"انکل۔۔۔" اسکے ذہن سے سارے لفظ معدوم ہو گئے

"دفع ہو جاؤ یہاں سے اس سے پہلے کے میں تمہارے مہمان ہونے کا لحاظ بھول جاؤں"

انکی آنکھوں میں سرخی اتر آئی

"انکل پلیز۔۔۔ میرا یقین کریں میں غلط انسان نہیں ہوں" وہ منت بھرے لہجے میں بولا

طالب حامدی نے اُسے ہاتھ سے پکڑ کر دروازے سے باہر کر دیا

"دوبارہ یہاں مت دکھنا ورنہ تمہارے لیے اچھا نہیں ہوگا!" انہوں نے انگلی اٹھا کر وارن

کیا اور پوری قوت سے دروازہ بند کر دیا وہ کچھ دیر بے بسی سے بند دروازے کو تکتا رہا

"آہ-----" پھر غصے سے چلاتے ہوئے گاڑی کے ٹائروں پر زور زور سے
پاؤں مارنے لگا لوگوں کو اپنی طرف متوجہ دیکھ غصے میں وہاں سے چلا گیا

اک ہم ہوں اک تو ہو ہم نوائی ناہو

تو سامنے بیٹھے غیروں کی طرح شناسائی ناہو

تیری یاد آنکھوں میں ٹھہرے اور تنہائی ناہو

عشق کروں تجھ سے اور کیسے ممکن ہے بے وفائی ناہو

www.novelsclubb.com



طالب حامدی نے گہری سانس بھر کر غصہ پینے کی کوشش کی مگر ناکام رہے

"زورین" وہ دل دہلا دینے والی آواز میں پکارتے ہوئے اوپر بڑھے

زورین کے کان سائیں سائیں کرنے لگے ہبہ جلدی سے اٹھ کر اسکے پاس چلی آئی

"کیا کر دیا لڑکیو؟" بتول بیگم نے انکی آواز سے دہل کر دل پر ہاتھ رکھا

"ہبہ مجھے بچالو بابا مار ڈالیں گے مجھے" زورین سہم کر ہبہ کے عقب میں چھپ گئی

"زورین کون تھا وہ؟؟" انہوں نے ہبہ کے عقب سے زورین کو بازو سے کھینچ کر اپنے

روبرو کرتے پوچھا

انکی آنکھوں کی سرخی اسکی جان نکال رہی تھی وہ سہمے ہوئے زار و قطار رونے لگی

"بابا چھوڑیں اسے" ہبہ روتے ہوئے اُسے اُنکے ہاتھوں سے چھڑانے کی کوشش کر رہی

تھی

www.novelsclubb.com

"کس کی شہ پر آیا تھا وہ بے غیرت یہاں؟" انکی آواز پر سمان بھی جاگ آیا

"بابا میں نہیں جانتی" اس نے اُنکے خوف سے جھوٹ بولا مارے دہشت اُسکا جسم لرز نے

لگا

"حامدی صاحب کیا کر رہے ہیں آپ بچی کی حالت دیکھیں مر جائے گی وہ" بتول بیگم روتے ہوئے گڑ گڑا رہی تھیں

"آپ دور رہیں!" انہوں نے انگلی اٹھا کر تنبیہ کی

"زورین میں تمہیں زمین زندہ گاڑھ دوں گا کب سے چل رہا یہ سب؟" وہ اب اُسے دونوں بازوؤں سے پکڑے جھنجھوڑ رہے تھے

"شریف زادی کے کارنامے آگئے ناں سب کے سامنے پورے خاندان میں شرافت کے جھنڈے گاڑے ہوئے تھے" رائے نے تمسخرانا مسکراتے ہوئے خود کلامی کی

"میں نے کچھ نہیں کیا ہے بابا قسم سے میرا یقین کریں" زورین ہاتھ جوڑے سسکتے ہوئے بول رہی تھی

"کچھ نہیں کیا تو وہ یہاں کیسے آیا اُسے تمہارا نام کیسے پتہ تھا بے شرم لڑکی" انہوں نے غصے سے بے ضبط ہوتے اُسے مارنے کے لیے ہاتھ اٹھایا

"بابا کیا کر رہے ہیں بیٹی پر ہاتھ اٹھائیں گے؟" سمان نے جلدی سے اُنکا ہاتھ تھام لیا

طالب حامدی نے تنفر سے جھٹکے سے اسے چھوڑا وہ بے سہارا ہو کر صوفے پر جا گری اور زار و قطار رونے لگی ہبہ نے جلدی سے اُسے اپنی بانہوں کے حصار میں بھر لیا بتول بیگم سر پکڑے زار و قطار روئے جا رہی تھیں

"شک تو مجھے اسی دن ہاسپٹل میں ہو گیا تھا" طالب حامدی غصے سے پھرے

"بابا زورین پر شک کر رہے ہیں آپ؟؟" سمان نے حیرانگی سے کہا

"کیسے شک ناکروں میں وہ وہی شور و م والا لڑکا تھا جس کے باپ کی گاڑی کا میرے ساتھ

ایکسیڈنٹ ہوا تھا پھر اسی نے اسکی تمہارے ایکسیڈنٹ والے دن مدد کی تھی"

"بابا اتفاق بھی ہو سکتا ہے ناں" سمان نے جلدی سے کہا

www.novelsclubb.com

"اتفاق کیسا اتفاق؟" وہ غصے سے چلائے

"اس دن اس نے خود کشی کی نیت سے خواب آور گولیاں کھا رکھی تھیں ایسی حالت میں وہ

اسکی مدد کرنے کیسے پہنچ گیا؟" وہ جواب طلب نظروں سے سمان کو دیکھ رہے تھے اور سمان

بے بسی سے زار و قطار روتی زورین کو

"بابا زوئی کو میں لے کر گئی تھی مال اور چھوڑ کر بھی میں آئی تھی جو سزا دینی ہی مجھے دیں
زوئی سے کیوں بدگمان ہو رہے ہیں آپ" ہبہ نے ہمت کر کے اس کے حق میں آواز اٹھائی
"تم چپ کر ویہ ساری تمہاری دی ہوئی شہ ہے جو آج یہ دن دیکھنا پڑ رہا ہے ہمیں وہ لڑکا
ہا اسپتال سے ڈسچارج ہو کر سیدھا رشتا مانگنے چلا آیا اور تم لوگوں کو کوئی فرق نہیں پڑ رہا آنکھ میں
شرم تک نہیں۔۔۔"

"تو اسکا مطلب یہ تو نہیں ہواناں کے زوئی نے کچھ غلط کیا ہی اگر وہ زوئی کی مدد اور
ہمدردی سے متاثر ہو کر رشتہ مانگنے چلا آیا تو کیا زورین کا اسکے ساتھ غلط رشتہ بنا لیں گے آپ؟"
سمان جھنجھلایا

"اور نام کا کیا ہے زورین نے جب ہا اسپتال کا فارم بھرا ہو گا تو لکھ دیا ہو گا اپنا نام اور آجکل
کے ڈیجیٹل دور میں کتنا وقت لگتا ہے کسی کا نام پتہ نکلوانے میں" سمان نے رسائی سے اُنھیں
سمجھایا تو وہ قدرے نرم پڑ گئے "آفرین ہے تم لوگوں پر" اور غصے سے ہاتھ جھٹکتے اپنے کمرے
میں چلے گئے ہبہ نے تشکر نظروں سے سمان کو دیکھا وہ زورین کو سنبھالنے کا اشارہ کرتا اُن کے
پیچھے چل دیا

زورین نے بے بسی سے ہبہ کو دیکھا بتول بیگم آنسو پونچھتی نوافل پڑھنے اٹھ گئیں اور رائنا
اوپر اپنی امی کے گھر چلتی بنی

"ہبہ میں نے کہا تھا ناں وہ سب تباہ کر دے گا میں بابا کو سب کچھ بتا دوں گی میری کوئی
غلطی نہیں ہے میں نے اُسے کسی قسم کا بڑھاوا نہیں دیا ہے" زورین دیوانوں کی طرح بولتے
ہوئے اٹھی

"زوئی دماغ خراب ہو گیا ہے تمہارا سماں بات کرنے گیا ہے نہ بابا سے" ہبہ نے اُسے غصے
سے کھینچ کر واپس بٹھایا

"ہبہ مجھے بابا کی نظروں میں گرا دیا اس نے اس سے اچھا وہ مر ہی جاتا میں کیوں لے کر گئی
اسکو ہاسپٹل وہ مر جاتا تو آج یہ دن نادیکھنا پڑتا مجھے میں اپنے بھائی اور باپ کی نظروں میں نہ گرتی
کاش میں نے اُسے کال ناکی ہوتی" وہ ہبہ کے گلے لگی بلک بلک کر رودی

"زوئی مت بولو ایسے اس دن بھی ایسے ہی بولا تھا تم نے سماں کا ایکسیڈنٹ ہو گیا ایسے مت
کہو بے قصور لوگوں کو کی گئی بد دعائیں پلٹتی ہیں" ہبہ نے اُسے سختی سے ٹوکا

"وہ بے قصور ہے ہبہ؟ اس نے مجھے ٹارچر کر کر کے میری زندگی جہنم بنا دی ہے اور تمہیں بے گناہ لگ رہا ہے" زورین غصے سے دہلی آواز میں چلائی

"کسی کا گناہ ثواب طے کرنا صرف خدا کے اختیار میں ہے ہم انسانوں کے نہیں۔۔۔ میں کہہ رہی ہوں ناں سماں بابا کو منالے گا تم اُسے یا خود کو قصور مت دو" ہبہ نے درد سے پھٹتے سر کو ہاتھوں میں گرا لیا زورین دانت بھینچے غصے سے کھڑی ہو گئی اور بے قراری سے ٹہلنے لگی تبھی اس کی نظر موبائل پر پڑی تو اس کا غصے سے دماغ گھوم گیا

"صیحیح کہہ رہی ہو تم ہمارا کوئی قصور نہیں قصور تو سارا اسکا ہے" اس نے موبائل اٹھا کر پوری قوت سے فرش پر دے مارا ہبہ نے ڈر کے جھر جھری لی

"زورین پاگل ہو گئی ہو کسی دن ماری جاؤ گی اپنے اس غصے کی وجہ سے" ہبہ نے اُسے جھنجھوڑتے ہوئے سر پیٹا موبائل ریزہ ریزہ ہو کر فرش پر بکھر گیا



ہوئی ہے بے اثر دعا بھی تو دوائیں کیا کریں

"بابا۔۔۔" سمان دروازہ ناک کرتا اندر داخل ہو گیا وہ اضطرابی حالت میں کمرے کے چکر کاٹ رہے تھے

"بابا اتنا سا اعتماد تھا آپ کو اپنے بچوں پر" سمان نے تاسف بھرے لہجے میں پوچھا

"کوئی نامحرم لڑکاتن تنہا آ کر میری بیٹی کا نام لے کر بولے میری اس سی شادی کروادیں تو میں اور کیا سوچوں گا؟" وہ غصے سے بھڑکے اور پھر نادام سے سر جھکا کر بیڈ پر بیٹھ گئے

"سمان اس نے بات ہی ایسے کی تھی کہ میرا اعتماد ڈگمگا گیا میں اپنی ہی نظروں میں چور بن گیا" بے کسی سے اپنی کیفیت بیان کر رہے تھے

"بابا لیکن زورین۔۔۔۔۔" سمان کی بات ادھوری رہ گئی اُنکا سائیڈ ٹیبل پر پڑا فون رنگ کرنے لگا انھیں یوں ہی بیٹھے دیکھ سمان نے آگے بڑھ کر موبائل اٹھایا

"کال کٹ کر دو مجھے ابھی کسی سے بات نہیں کرنی" انہوں نے بے دلی سے کہا

"بابا زونی کے ڈاکٹر کی کال ہے" سمان نے موبائل انکی طرف بڑھایا تو دلِ ناچار انہوں نے

کال اٹینڈ کر کے اسپیکر پہ ڈال دی

"السلام وعلیکم ڈاکٹر۔۔ خیریت آپ نے مجھے کال کی" وہ متفکر لہجے میں بولے

"وعلیکم السلام۔۔ آپ ہاسپٹ آسکتے ہیں زورین کی رپورٹس آگئی ہیں اسی کے بارے میں

بات کرنی تھی" دوسری جانب سے انکی سوچ میں ڈوبی آواز ابھری

"سوری ابھی فی الحال میں ہاسپٹل نہیں آپاؤں گا آپ مجھے کال پہ ہی بتادیں۔۔ رپورٹس

ٹھیک تو آئی ہیں ناں؟" طالب حامدی قدرے فکر مند ہوئے

"دیکھیے اب تک مجھے لگ رہا تھا کہ شاید بیماری کا پھیلاؤ کم ہے اسی لیے آپکو دلا سے میں

رکھا ہوا تھا لیکن۔۔۔" انہوں نے دانستہ طور پر بات ادھوری چھوڑ دی

"لیکن کیا ڈاکٹر؟" وہ اپنی جگہ سے اٹھ کھڑے ہوئے اُنکا دل بے چینی سے دھڑکنے لگا
سمان بھی پوری متوجہ سے اُن کے اگلے جواب پر سماعتیں لگائے ہوئے تھا
"ایم سوری لیکن اُنکے جسم میں دل اور دماغ کے علاوہ سارے اور گنزبری طرح سے ختم
ہو چکے ہیں ان کے پیٹ میں موجود کینسر بری طرح سے پھیل چکا ہے۔۔۔" انکی بات پر طالب
حامدی قدرے لڑکھڑا گئے

"بابا۔۔" سمان نے آگے بڑھ کر اُنھیں سہارا دیا اور اُن کے ہاتھ سے موبائل لے لیا

"ایم سوری مجھے کہنا تو نہیں چاہیے مگر ان کے پاس زیادہ ٹائم نہیں بچا"
www.novelsclubb.com
"ڈاکٹر یہ کیا کہہ رہے ہیں آپ۔۔۔ ایسے کیسے ہو سکتا ہے یوں اچانک سے کوئی تو علاج
ہوگا؟" سمان کی آواز میں ڈر واضح تھا

"دیکھو پیٹا اسکا کوئی علاج نہیں ہے ہاں لیکن ہم ٹریٹمنٹ کے ذریعے کچھ عرصے تک اسکی
سانسیں بحال کر سکتے ہیں لیکن جیسی زندگی وہ اس عرصے میں جیئے گی اس سے موت ہی بہتر ہے
اسی لیے میرا مشورہ یہی ہے کہ اُسے زیادہ سے زیادہ خوش رکھیں اور جتنی زندگی سکون سے گزار

سکتی ہے اُسے گزارنے دیں " انہوں نے تفصیلاً بتا کر ساری امیدیں ختم کر دیں طالب حامدی سر پکڑے بیڈ پر ڈھے گئے

"کت۔۔ کتنا وقت ہے اس کے پاس؟" پوچھتے ہوئے سماں کی زبان لڑکھڑائی
"چند ہفتے یا پھر چند دن شاید" سماں کی سانس کھینچ گئی دل پر مانو کسی نے برچھے چلا دیے

ہوں

"ایم سوری" انہیں خاموش پا کچھ توقف کے بعد ڈاکٹر نے کال ڈراپ کر دی
"سماں" طالب حامدی کے برابر بیٹھ گیا انکی آنکھوں سے آنسوؤں کی ایک لڑی ٹوٹ کر انکی
داڑھی میں جذب ہو گئی

"بابا باب؟؟؟" سماں نے آنسو ضبط کرتے ہوئے انکی جانب دیکھا وہ گہری سوچ میں ڈوبے لا
چاری سے لب کاٹ رہے تھے

"بابا سب کو سچ بتا دیں؟" سماں نے انہیں کندھے سے ہلایا تو وہ بے بسی سے اُسے دیکھ کر
رہ گئے

"کیا بتاؤں باہر جا کر کہ اس کی موت کا فرمان آیا ہے اس کی ماں اس عمر میں اسکی شادی کا جوڑا سینے کی بجائے اُسکا کفن۔۔۔۔۔" کانپتی آواز سے بولتے ہوئے اُن کے الفاظ گم ہو گئے سمان کی آنکھوں سے آنسو بے ضبط ہو کر بہہ نکلے زبان منہ میں ساکن ہو گئی

"میں کیا کہوں سمان بتاؤ مجھے؟" وہ لاچار سے سوالیہ نظروں سے اُسے دیکھ رہے تھے سمان

بے زباں سا سر جھکا گیا

چند ثانیے بعد جانے اُنھیں کیا سوچھی وہ اچانک سے کھڑے ہو گئے اور باہر کی طرف چل

دیئے

"بابا۔۔۔۔۔" سمان دہل کر اُن کے پیچھے ہوا

اُن کے کمرے سے نکلنے پر سب دم بخود کھڑے ہو کر اُنھیں دیکھنے لگے بتول بیگم بھی

جائے نماز سمیٹی اُنکی طرف دیکھنے لگی

"بتول بیگم سعد کے گھر والوں کو بلائیں اور ایک ہفتے کے اندر اندر رخصتی کروائیں اسکی"

طالب حامدی نے بیٹی کے آنسو سے تر چہرے پر سے نظریں چراتے ہوئے فیصلہ سنایا سب ہکا بکا

اُنھیں دیکھنے لگے

"بابا میں اتنی بے اعتبار ہو گئی ہوں آپ کے لیے؟" زورین نے ٹوٹی ہوئی آواز سے پوچھا

"مجھے معاف کر دینا میری بچی" وہ دل ہی دل میں آنسو پیتے ہوئے چہرہ موڑ کر نیچے کی

طرف بڑھ گئے

"بابا یہ کیا کہہ کر جا رہے ہیں آپ۔۔۔؟" ہبہ نے شک ہوتے ذہن سے اُنھیں پیچھے سے

پکارا

"سمان کچھ بولوناں بابا کو خاموش کیوں کھڑے ہو" ہبہ بے بسی سے چلائی

"رو کیوں رہے ہو تم بات کروناں جا کر بابا سے" ہبہ اسے جھنجھوڑتے ہوئے چیخ رہی تھی

اور وہ نادام سا سر جھکائے خاموش کھڑا تھا بتول بیگم صوفے کا سہارا لیے زمین پر بیٹھتی چلی گئیں

www.novelsclubb.com

زورین ٹوٹے ہوئے کانچ کی طرح صوفے پر گر گئی

"زویٰ میں بابا سے بات کروں گی ایسا کیسے کر سکتے ہیں وہ" ہبہ نے اُسکا چہرہ ہاتھوں میں

تھامے اُسے تسلی دینی چاہی مگر وہ پتھرائی آنکھوں سے بس اُسے دیکھتی رہ گئی



اسکے زہر کا اثر رہا بہت دیر تک
میں اسے بچھڑتے دیکھتا رہا بہت دیر تک
سانسیں اکھڑتی رہیں آہستہ آہستہ
خود کو تباہ ہوتے دیکھتا رہا بہت دیر تک

راحم بنا سوچے سمجھے غصے میں کارڈ رائیور کر رہا تھا دن ڈھلنے کو تھا مگر وہ مسلسل ڈرائیو کیے

جا رہا تھا

"کوئی نہیں مان رہا میری بات،، کسی کو سمجھ نہیں آرہی ہے میری بات۔۔۔ کچھ ایسا کر
جاؤں گا سب پچھتائیں گے سب کے سب " "وہ مسلسل چیخ چیخ کر بولتے ہوئے ہارن بجائے جا رہا
تھا

تبھی یوٹرن لیتے ہوئے ایک آدمی اس کے سامنے لڑکھڑاتا ہوا آ گیا اس نے اُسے بچانے کیلئے کار دوسری طرف گھمائی تو وہ بے قابو ہو کر درخت میں جا لگی راحم کا سر بری طرح سے اسٹیرنگ سے ٹکرایا

اس نے کراہتے ہوئے درد سے پھٹتے سر کو تھاما اور غصے سے کار سے نکل کر اسکی طرف

بڑھا

"اندھے ہو دیکھ کر نہیں چل سکتے؟" راحم نے غصے سے اپنی طرف پلٹا یا وہ لڑکھڑا کر نیچے

گر گیا

نشے میں دھت آنکھیں،، مٹی سے اٹے بال،، غلیظ کپڑوں اور جان لیوا بدبو سے گھبرا کر

www.novelsclubb.com راحم دو قدم پیچھے ہٹا

اس نے مشکل سے آنکھیں کھول کر راحم کو دیکھا اور پھر مسکرا کر اس کے قدموں سے

لپٹ گیا

"چھوڑو مجھے" راحم کے ڈر کے مارے اوسان خطا ہو گئے اس نے اسے جھٹکنا چاہا

"صاحب جی ایک بوتل لے دو صرف ایک بوتل" وہ گڑ گڑاتے ہوئے اس کے پیروں کو مضبوطی سے پکڑے ہوئے تھے

"چھوڑو مجھے دور ہٹو" راحم نے رومال ناک پر رکھتے ہوئے اُسے جھڑکنا چاہا مگر وہ تھا کہ چھوڑنے کا نام ہی نہیں لے رہا تھا

"اچھا۔۔ اچھا لے کر دیتا ہوں چھوڑو مجھے" راحم نے ہارمانتے ہوئے کہا

"ہیں لے دو گے؟" اس نے خوش ہوتے اسکی طرف دیکھا

"ہاں ایک کیا دو لے دوں گا بس چھوڑو مجھے" راحم نے سانس روکتے ہوئے جلدی سے کہا تو وہ اس کے روبرو کھڑا ہو گیا

www.novelsclubb.com

"چلیں" اس نے خوش ہوتے ہوئے کہا

"میں پیسے دیتا ہوں جاؤ خود لے لو" راحم نے والیٹ سے پیسے نکال کر اُسے دیے تو وہ خوشی

سے جھوم اٹھا

"یہاں آس پاس تو کوئی ہوٹل یا کچھ اور نہیں دکھ رہا کہاں سے لوگے بوتل؟" راحم نے

وحشت سے ادھر ادھر دیکھا

صبح سے اس نے بھی کچھ نہیں کھایا تھا پیاس سے اس کا گلا سوکھ رہا تھا

"ہوٹل سے تھوڑی ملتی ہے" وہ عجیب طریقے سے ہنستا ہوا سڑک کے دوسری طرف چل

دیا راحم نے نا سمجھی سے اُسے دیکھا اور پھر سر پکڑتے کار میں آ بیٹھا وہ کار میں پانی تلاش کرنے لگا
لیکن اُسے کچھ بھی نہ ملا

"طلحہ یار پانی تو رکھا کرو" وہ غصے سے جھنجھلایا اور پھر چابی گھمائی تو کار اسٹارٹ نہ ہوئی

"Danm it" اس نے غصے سے اسٹیرنگ پر ہاتھ مارے

راحم نے بے بسی سے ارد گرد دیکھا تو دور سے اُسے وہی شخص جانتا ہوا دکھائی دیا وہ جلدی

سے گاڑی سے اتر کر اس کے پیچھے ہو لیا شام ڈھل رہی تھی اور اُس کا پیاس سے برا حال تھا اُسے

آہستہ آہستہ تھوڑی آبادی سی دکھنے لگی چند مکانات لالٹینوں کی روشنی میں جگمگا رہے تھے وہ

ڈرتے ہوئے آگے بڑھ رہا تھا سب لوگ اُسے گھور رہے تھے

وہ شخص ایک چھوٹی سی دکان کے سامنے رکا اور دو بوتلیں لے کر آگے بڑھ گیا

"بھائی صاحب پانی ملے گا؟!" راحم نے آگے بڑھ کر پوچھا

"پانی نہیں ہے یہاں بوتل ملتی ہے چاہیے؟" دکاندار نے کرختگی سے کہا

راحم نے نا سمجھی سے اُسے دیکھا

"ہاں دے دیں دو بوتل" چہرے پر ضرب لگا وہ شخص اُسے ڈرا رہا تھا اس پاس کے لوگ

بھی حقہ پھونکتے مشکوک نظروں سے اُسے دیکھ رہے تھے اس نے جلدی سے والیٹ سے 5 ہزار

کانوٹ نکال کر اُسے دیا

"کچھ اسنیکس وغیرہ بھی دے دیں" اس نے بوتل کا دھکن کھول کر منہ سے لگائی اور پھر

اسی وقت تھوک دی

www.novelsclubb.com

"یہ کیا ہے؟" اس نے کڑواہٹ کو منہ سے صاف کرتے ہوئے پوچھا

"بوتل۔۔۔" وہ اُسے ڈھٹائی سے بے تاثر لہجے میں بولا جس پر راحم دانت پیس کر رہ گیا

"پانی نہیں ملے گا یہاں آس پاس کسی سے؟" راحم نے ارد گرد کے گھروں کو دیکھا

"آپکا سامان" اس نے اسنیکس کا شاپر اسکی طرف بڑھا کر سگریٹ جلائی باقی پیسے نا اس نے دیے ناراحم کی مانگنے کی ہمت ہوئی وہ غصیلی نظروں سے اُسے دیکھتا واپس کار کی طرف چل دیا شام اندھیرے میں ڈوب رہی تھی وہ جلدی جلدی چلتا کار تک پہنچا اس نے موبائل آن کیا تو سگنل نہیں تھے

دلِ ناچار اُسے اس بوتل کے کڑوے گھونٹ بھرنے پڑے وہ کڑواہٹ سے کھانس رہا تھا اس نے جلدی سے بسکٹ کاپیکٹ کھول کر 2 بسکٹ منہ میں ڈالے

"کیا ہے یہ؟" راحم نے شفاف شیشی کو غور سے دیکھا لیکن اُسے کچھ سمجھ نہیں آیا

پیاس اور بھوک کے مارے وہ دونوں بوتلیں اور سارے اسنیکس ختم کر گیا۔ اس نے ٹشو سے منہ صاف کر کے سیٹ کی بیک پر سر ٹکا یا اور موبائل اٹھا کر دوبارہ سے سگنلز چیک کرنے لگا لیکن سوائے مایوسی کے اُسے کچھ نہ ملا اور پھر زورین کی تصویریں نکال کر دیکھنے لگا جو س والی تصویر دیکھتے اسکے چہرے پر بے اختیار مسکان پھیل گئی

"میری محبت میں اتنی شدت کیوں نہیں ہے کہ تم میری ہو جاؤ؟" راحم نے محبت سے اس کے چہرے کو چھوتے ہوئے بے بسی سے خود کلامی کی تبھی اس کی آنکھیں دھندلانے لگی اور نے پلکیں جھپک جھپک کر کھولنا چاہی مگر خماری تھی کہ بڑھتی جا رہی

"یہ کیا ہو رہا ہے مجھے؟" اُس کا دل گھبرانے لگا اس نے ڈرتے ہوئے آبادی کی طرف دیکھا اور جلدی سے دروازے لاک کر لیے

"کیا پی لیا میں نے؟" وہ آنکھیں زبردستی کھولتے ہوئے سمجھنے کی کوشش کرنے لگا "شش۔۔ شراب؟!!!" اس نے صدمے سے خالی بوتلوں کو دیکھا اور پھر دماغ سن پڑنے لگا اسکی آنکھیں بند ہو گئیں۔۔۔۔۔

www.novelsclubb.com

♡♡♡♡♡♡♡♡

(جاری ہے)

دیوانگانِ نامحرم از قلم سمیرا حیات

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP: